

Sadea Kallacho Bavisvo Aitar (31/08/2025)
KUTTUMBIK VAVRA KHATIR BHETTOILOLO AITAR
Vixoi: "Mogan-Somjikayen Kuttumb Bandum-ia, Bhorvanxeachim Yatrekaram Zaum-ia"

Gayonank Suchna:

Proves –	Tujem kuttumb ekthai zata	A-36
D.T.V –	Amchim sogllim gupit chintnam	C-03
Krist-Prosad –	Jieunu, Jieunu	D-22
Xevott –	Utsovik Vorsachem Git	

SURVATECHIM UTRAM:

Opurbayechea kuttumbachea vangddeamno, hea chalu Utsovik Vorsant, aiz Sadea Kallantlo Bavisvo Aitar, Kuttumbik Vaurak Bhettola ani aiz ami Kuttumbancho Utsov somarombtanv. Hem monant dovrin *"Mogan-somjikayen kuttumb bandum-ia, bhorvanxeachim yatrekaram zaum-ia"*, ho vixoi vinchun kaddla. Dor eklo ami, kuttumbacho mogacho ani khaxelo vangddi koso aplem kuttumb mogan-somjikayen bandunk vavurta. Kuttumb amkam Devachem dennem ani amchea kuttumbant amchi vadd zatanam zaitem borem ami xiktanv ani appnaittanv. Kitem-i voir sokol zata tednam ami eka-mekak somzun, bhogsun, guneanvachear visor ghalun ani somjikai dakoun ami eka-mekak bhorvanxeachim yatrekaram zatat. Hea Povitr Misache Bhettent amchea kuttumbam khatir Devak dhin'vasum-ia ani mogan-somjikayen kuttumb bandunk ani bhorvanxeachim yatrekaram zaunk kurpa ani boll magum-ia.

BHAVARTHEANCHEM MAGNNEM:

1. Amchea dhormik fuddareamni / aplea yadiniki vaurant kuttumbacher lokx ghaltanam, Kristi totvamni ghorabe ghoddun haddunk / aple porjek borem margdorxon diunk / tankam Bapachi kurpa magum-ia.
2. Sorkari fuddareamni / apunnuch poile kuttumbache vangddi mhonn vollkhun kuttumbache huske ani khonti polleunk / ani kuttumbant bore xegunn vaddouk yetat toslem vatavoronn ani upai favo korunk / tankam Jezuchi zannvai magum-ia.
3. Dor eka kuttumbachea vangddean / aplo bhorvanso Jezucher thiraun aplem kuttumb / mogan-somjikayeche ani dusrea kuttumbik xegunnacher bandun haddunk / Povitr Atmeachi ghottai tankam magum-ia.
4. Aiz amchea Dhormprantant ami Kuttumbacho Utsov palltanv / Tednam amchea kuttumbant aslolea boreponnam khatir Devak argam ditanam / jea kuttumbant kosle-i karonnank lagun vaittponn, dusmankai, rag, vankddeponn ani patok asa zalear tem poisaunk vaurunk / Devachi kurpa magum-ia.
5. Amchea Dhormprantant kuttumbam pasot vavurtleo sonvstha asat, dekhik /Missionary Families of Christ, Christian Family Movement, Marriage Encounter ani Retrouvaille Ministry. / Hea sonvstham udexim amchea kuttumbamni zaitem boreponn favo zalam. / Kuttumb Seva Kendrant vavurtleancher axirvad magtanam hea sonvsthamni bharim vavurtleank kurpen bhor / ani tanche udexim dusream kuttumbank boreponn mellunk / Bapa lagim magum-ia.
6. Aichea Misachi mandavoll kortat _____ Aplem kuttumb mogan-somjikayeche bandun haddunk, tankam Bapachi kurpa magum-ia.

DHINVASNECHEM MAGNNEM:

Mogalla Jezu,
Tuji kudd-rogot xevun ami dhadoxi zaleanv. Hea dennea pasot ami Tuka dhinvas ditanam, amchea dor eka kuttumba pasot amchim argham Tuka vomptanv. Povitr Kuttumbacher nodor marun, mogache ani lhanvikayeche gunn apnnaun amche kuttumb mozbut korunk vavrunk Tuzo adar amkam di. Kristi totvamni bhorlele kuttumb bandunk ani Tuje khuxe pormonnem jietolim Krist patlavdaram, dor eka kuttumbant upzouk magum-ia.